

संयुक्त वन व्यवस्थापन कार्यक्रम अंतर्गत संत तुकाराम
वनग्राम योजनेच्या बक्षिस वितरणाकरिता चालू बाब प्रस्ताव.
सन २०१६-१७

महाराष्ट्र शासन
महसूल व वन विभाग,
शासन निर्णय क्रमांक : एफडीएम-२०१६/प्र.क्र.२९७/फ-२
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२,
दिनांक :- ०४ मार्च, २०१७

वाचा :- १) वित्त विभाग, शासन परिपत्रक, क्र.अर्थसं-२०१६/प्र.क्र.८९/अर्थ-३, दि.२०.०४.२०१६.
२) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
यांचे पत्र क्र.कक्ष-१/यो/इए/प्र.क्र.०२/१६-१७/४८२, दि.०८.०६.२०१६.
३) वित्त विभाग, शासन परिपत्रक, क्र.पूरक-२०१६/प्र.क्र.१२८/अर्थसंकल्प-३, दि.१२.०८.२०१६.
४) वित्त विभाग, शासन परिपत्रक, क्र.अर्थसं-२०१७/प्र.क्र.८९/अर्थ-३, दि.०८.०२.२०१७.

प्रस्तावना :-

सन २०१६-१७ मध्ये “ग्राम परिसर व आदिवासी विकास कार्यक्रम” (२४०६१५२१) या योजनेकरिता एकूण
रु.५८८०.०० लक्ष इतका निधी अर्थसंकल्पित करण्यात आला आहे. सदर योजनेअंतर्गत संत तुकाराम वनग्राम
योजनेच्या बक्षिस वितरणाकरिताच्या रक्कमेचा समावेश आहे.

२. सन २०१६-१७ या वर्षाकरिता संत तुकाराम वनग्राम योजनेंतर्गत जिल्हास्तरीय व राज्यस्तरीय विजेत्या
संयुक्त वन व्यवस्थापन समित्यांना पारितोषिकांसाठी २४०६१५२१ या संकेतांकांतर्गत रु.७५.०० लक्ष इतक्या
रक्कमेचा चालू बाब प्रस्ताव संदर्भ क्र.२ येथील दि.०८.०६.२०१६ रोजीच्या पत्रान्वये अपर प्रधान मुख्य वनसंरक्षक
(अर्थसंकल्प, नियोजन व विकास), महाराष्ट्र राज्य, नागपूर यांनी शासनाच्या मान्यतेसाठी सादर केला आहे.

३. वित्त विभागाच्या संदर्भ क्र.४ येथील दि.०८.०२.२०१७ रोजीच्या परिपत्रकान्वये योजनांतर्गत खर्चाची
मर्यादा ८० टक्के विहित केली असून ०२ मजुरी या उद्दिष्टाखाली १०० टक्के निधी वितरणास मान्यता दिलेली
आहे. सदर तरतूदीनुसार, संदर्भ क्र.२ येथील दि.०८.०६.२०१६ रोजीच्या पत्रान्वये प्राप्त झालेला प्रस्ताव हा
अर्थसंकल्पित निधीच्या मर्यादेत असल्यामुळे प्रस्तावांतर्गत निधी वितरीत करण्याची बाब शासनाच्या विचाराधीन
होती.

शासन निर्णय :-

४. वित्त विभागाच्या संदर्भ क्र.४ येथील दि.०८.०२.२०१७ रोजीच्या परिपत्रकान्वये दिलेल्या सुचनांनुसार "ग्राम परिसर व आदिवासी विकास कार्यक्रम (२४०६ १५२१)" या लेखाशीर्षातर्गत अर्थसंकल्पित असलेल्या निधीमधून अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी संदर्भ क्र.२ वरील दि.०८.०६.२०१६ रोजीच्या पत्रान्वये शासनास सादर केलेल्या प्रस्तावाच्या अनुषंगाने रु.७५.०० लक्ष (०५ बक्षिसे - रु.४९.१० लक्ष, १३ का.ख. - रु.१०.८० लक्ष व २६ जाहिरात व प्रसिध्दी - रु.१५.१० लक्ष) इतका निधी सन २०१६-१७ या वर्षाकरिता संत तुकाराम वनग्राम योजनेतर्गत जिल्हास्तरीय व राज्यस्तरीय विजेत्या संयुक्त वन व्यवस्थापन समित्यांना पारितोषिकांसाठी वितरित व खर्च करण्यास या शासन निर्णयान्वये मान्यता देण्यात येत आहे.

५. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांनी सदर निधी या विभागाकडून मंजूर केलेल्या प्रस्तावातील क्षेत्र / कार्यक्रम / कामे यावरच खर्च होईल व कामाची द्विरुक्ती होणार नाही आणि मंजूर कामांव्यतिरिक्त कोणत्याही नवीन बाबीवर /नवीन क्षेत्रावर/ नवीन कामांवर खर्च करण्यात येणार नाही याची दक्षता घ्यावी. तसेच मंजूर निधीच्या मर्यादेतच कामे निश्चित करावीत. तसेच सदरहू निधी वितरित करण्यापूर्वी प्रस्तावानुसार योजनेतील निश्चित केलेल्या कामांना सक्षम अधिका-यांची तांत्रिक व प्रशासकीय मंजूरी असल्याची व त्याचबरोबर सध्या वाटप करण्यात येणा-या अनुदानातून खर्च करताना यामध्ये कोणतीही वित्तिय अनियमितता होणार नाही याची दक्षता घ्यावी. मागील वर्षी सदर योजनेकरिता वितरित केलेल्या निधीच्या विनयोगाबाबतचे प्रमाणपत्र सादर केले जाईल याची दक्षता घ्यावी. त्याचप्रमाणे वित्त विभागाच्या दि.२०.०४.२०१६, दि.१२.०८.२०१६ आणि दि.०८.०२.२०१७ रोजीच्या शासन परिपत्रकातील अटी व शर्तीची पूर्तता करण्यात येईल याची देखिल दक्षता घ्यावी.

६. सदर योजनेवर होणारा खर्च मागणी क्र.सी-७, प्रधान शीर्ष २४०६ वनीकरण व वन्य जीवन, १०१(११) वन संरक्षण, विकास व पुनर्निर्मिती, पंचवार्षिक योजनांतर्गत योजना, राज्य योजनांतर्गत योजना (११)(१०) ग्राम परिसर व आदिवासी विकास कार्यक्रम (२४०६ १५२१) या लेखाशिर्षाखाली सन २०१६-१७ मध्ये उपलब्ध असलेल्या अनुदानामधून भागविण्यात यावा.

७. सदर शासन निर्णय वित्त विभागाच्या संदर्भ क्र.१ व ४ येथील अनुक्रमे दि.२०.०४.२०१६ व दि.०८.०२.२०१७ रोजीच्या शासन परिपत्रकान्वये आणि वित्त विभागाचा शासन निर्णय क्र.विअप्र-२०१३/प्र.क्र.३०/२०१३/ विनियम, भाग-२, दिनांक १७.०४.२०१५ भाग पहिला, उपविभाग-३, परिच्छेद २७ (२) अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३०४१५१७३७७९१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(डी.एल.थोरात)

सह सचिव, महसूल व वन विभाग

प्रति :-

- १) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
- २) अपर प्रधान मुख्य वनसंरक्षक (अर्थसंकल्प, नियोजन व विकास) महाराष्ट्र राज्य, नागपूर.
- ३) सर्व अपर प्रधान मुख्य वनसंरक्षक.
- ४) सर्व मुख्य वनसंरक्षक (प्रा.)/मुख्य वनसंरक्षक (धोरण व तंत्रज्ञान)/(संयुक्त वनव्यवस्थापन व नियोजन)
- ५) महासंचालक, सामाजिक वनीकरण विभाग, महाराष्ट्र राज्य, पुणे
- ६) महालेखापाल (लेखा व अनुज्ञेयता/ लेखा परीक्षा), १/२ महाराष्ट्र राज्य, मुंबई/नागपूर.
- ७) सह सचिव / उप सचिव, वित्त विभाग (अर्थ-३) / (व्यय-१०), मंत्रालय, मुंबई-३२.
- ८) उप सचिव, नियोजन विभाग (१४७५), मंत्रालय, मुंबई-३२.
- ९) सर्व जिल्हा कोषागार अधिकारी
- १०) ब-१ कार्यासन, महसूल व वन विभाग, मंत्रालय, मुंबई-३२.
- ११) निवडनस्ती, फ-२ कार्यासन, महसूल व वन विभाग, मंत्रालय, मुंबई-३२.